

Гирдежилер үчин салгытлар бабатда ики гезек салгыт салынмагыны арадан айырмак хакында Түркменистаның Хөкүмети билен Түркие Республикасының Хөкүметиниң арасындакы

Ы Л А Л А Ш Ы К

Түркменистаның Хөкүмети ве Түркие Республикасының Хөкүмети гирдежилер хем-де мая үчин салгытлар бабатда ики гезек салгыт салынмагыны арадан айырмак хакында Ылалашык баглашмак исләп хем-де ики юрдуң арасындакы ыкдысады хызматдашлыгы өсдүрмек ниети билен, шу ашакдакылар барада ылалашдылар:

1 мадда

ӨЗИ БАРАСЫНДА ЫЛАЛАШЫК УЛАНЫЛЯН АДАМЛАР

Шу Ылалашык Ылалашың Дөвлетлериң бириниң я-да икисиниң хем резидентлери бдлан адамлар барада уланыляр.

2 мадда

ГУРШАЛЫП АЛЫНЯН САЛГЫТЛАР

1. Шу Ылалашык Ылалашың Дөвлет я-да онуң сыясы-административ бирликлери я болмаса ерли хәкимет органлары тарапыедан алынян гирдежилер үчин салгытлар барада оларың алынмагының усулына гарамаздан уланыляр.

2. Гирдежилериң умумы мукдарындан я-да оларың айры-айры элементлеринден алынян әкли салгытлар, шол санда гозгалаян я-да гозгалмаян эмләгиң айрыбашгаланмагындан алнан гирдежилерден алынян салгытлар, шейле хем маяның сап артышындан алынян гирдежилерден алынян салгытлар гирдежи ве мая үчин салгытлар дийлип хасап эдилйәр.

3. Өзлери барасында Ылалашык дегинли болан салгытлар, хусусан-да, шу ашакдакылардан ыбаратдыр:

а) Түркиеде:

і) гирдежи үчин салгыт;

ii) корпоратив салгыт;
 iii) гирдежи үчин салгытлардан ве корпоратив салгытдан тутулып алынян йыгымлар (мундан бейләк "түрк салгытлары" хөкмүнде атландырылян салгытлар);

b) Түркменистанда:

i) пейда (гирдежи) үчин салгыт;
 ii) Түркменистаның гражданларындан, дашары юртлы гражданлардан ве гражданлыгы болмадык адамлардан алынян гирдежи салгыды;
 (мундан бейләк "Түркменистаның салгытлары" хөкмүнде атландырылян салгытлар).

4. Ылалашык бар болан салгытлара гошмача я болмаса шолар билен билеликте шу Ылалашыга гол чекилен сенеден соң салынжак шоңа меңзеш я-да шолар ялы эхли салгытлар бабатда хем уланыляр.

Ылалашян Дөвлетлериң ыгтыярлы органлары өзлериң салгыт хакдакы дегишли канунларына гиризилең дүйшли үйтгетмелер хакында бирек-биреге хабар берерлер.

3 мадда

УМУМЫ КЕСГИТЛЕМЕЛЕР

1. Эгер контекстде башгача йүзе чыкмаса, шу Ылалашыгың мақсады үчин:

a) i) "Түркие" аңлатмасы халкара хукугына лайыклықда, Түркийэниң юрисдикциясы хем-де милли байлықлары ишлөп тайярламак ве горап сакламак бабатда өзыгтыярлы хукугы болан түрк территориясыны, территориал сувларыны ве деңизяка районларыны аңладяр;

ii) "Түркменистан" аңлатмасы Түркменистаны аңладяр ве хачан-да географик маныда уланылян болса, ол халкара хукугына лайыклықда Түркменистаның өзыгтыярлы хукугыны амала ашырып билжөк хем-де өзүниң юрисдикациясына дегишли болан ерини, территориал сувларыны, ыкдысады зонасыны ве континентал шелфини өз ичине аляр.

b) "Ылалашян Дөвлет" ве "бейлеки Ылалашян Дөвлет" аңлатмалары контекст боюнча болшы ялы, Түркийэни я-да Түркменистаны аңладяр;

c) "салгыт" аңлатмасы шу Ылалашыгың 2 маддасы аркалы өз ичине алынян ислендик салгыды аңладяр;

d) "тарап" аңлатмасы физики тарапы, компанияны ве тарапларың ислендик бейлеки бирлешмесини өз ичине аляр;

e) "компания" аңлатмасы ислендик корпоратив дүзүми я-да салгыт салмак максады билен корпоратив дүзүм хөкмүнде гаралыан ислендик бейлеки гураманы аңладяр;

f) "беллиге алнан офис" аңлатмасы хер бир Ылалашян Дөвлетиң канунлары боюнча ресми тайдан беллиге алнан баш контораны аңладяр;

g) "милли тарап" аңлатмасы:

i) Ылалашян Дөвлетиң гражданы болан ислендик физики тарапы;

ii) Ылалашян Дөвлетиң уланылыан канунлары эсасында шейле статусы алан ислендик юридик тарапы, шерекети я-да ассоциацияны аңладяр.

h) "бир Ылалашян Дөвлетиң кәрханасы" ве "бейлеки Ылалашян Дөвлетиң кәрханасы" диен аңлатмалар дегихшилиликде бир Ылалашян Дөвлетиң резиденти тарапындан доландырылыан кәрхананы хем-де бейлеки Ылалашян Дөвлетиң резиденти тарапындан доландырылыан кәрхананы аңладяр;

i) "ыгтыярлы орган" аңлатмасы:

i) Түркиеде - Малие министрени я-да онуң долы ыгтыярлы векилини;

ii) Түркменистанда - Ыкдысадыет ве малие министрлигини хем-де Баш дөвлет салгыт инспекциясыны ве оларың долы ыгтыярлы векилини аңладяр.

j) "халкара гатнавлары" аңлатмасы Ылалашян Дөвлетиң кәрханасы тарапындан уланылыан деңиз ве хова гэмиси я-да ёл транспорт серишдеси аркалы амала ашырылыан ислендик гатнавлары аңладяр, деңиз ве хова гэмиси я-да ёл транспорт серишдеси диңе Түркийёниң я-да Түркменистаның территориясында ерлешен пунктларың арасында уланылыан халатлар муца гирмейёр.

2. Ылалашян Дөвлет тарапындан шу Ылалашык уланылан махалы, эгер контекстден башгача йүзе чыкмаян болса, онда кесгитленилмедик ислендик аңлатма салгытлар бабатдакы Ылалашыга дегихшли болан бу Дөвлетиң канунлары аркалы оңа берилйён шол мана эе болар.

4 мадда

РЕЗИДЕНТ

1. Шу Ылалашыгың максатлары үчин "бир Ылалашян Дөвлетиң резиденти" диен аңлатма шол дөвлетиң канунлары боюнча шол дөвлетде яшпаян ери, хемишелик болян ери, ёлбашчы органының ерлешйён ери я-да башга бир шунуң ялы өлчег эсасында шол дөвлетде салгыт салмага дегихшли

тарапы аңладяр. Эмма бу аңлатма диңе Дөвлетдәки чешмелерден алыннх гирдежилер бабатда бу Дөвлетде салгыт салмага дегипшли адамы өз ичине алмаяр.

2. Хачан-да 1 пунктуң дүзгүнлерине лайыклықда физики тарап Ылалашян Дөвлетлериң икисиниң резиденти болуп дурян халатында онуң статусы шу ягдайда кесгитленилйэр:

а) ол өзүниң хемишелик яшайыш жайы болан Дөвлетиниң резиденти хасап эдилйэр, эгер онуң Дөвлетлериң икисинде хемишелик яшайыш жайы бар болса, ол хас якын шахсы ве ыкдысады арагатнашыгы (яшайыш бэхбитлериңиң меркези) болан Дөвлетиң резиденти хасап эдилйэр.

б) эгер онуң яшайыш бэхбитлериңиң меркези болан Дөвлет кесгитленилип билинмежек болса я-да эгер онуң Дөвлетлериң биринде хемишелик яшайыш жайы болмаса, ол адатча яшаян шол Ылалашян Дөвлетиниң резиденти хасап эдилйэр;

с) эгер ол адатча Ылалашян Дөвлетлериң икисинде хем яшаян болса я-да эгер ол адатча оларың хич биринде хем яшамаян болса, ол милли тарапы болуп дурян Дөвлетиниң резиденти хасап эдилйэр;

д) эгер ол Дөвлетлериң икисиниң хем милли тарапы болуп дурян болса я-да оларың хич бириниң хем милли тарапы болуп дурмаян болса, онда Ылалашян Дөвлетлериң ыгтыярлы органлары бу меселәни өзара ыла-лашык боюнча чөзйэрлер.

3. Хачан-да 1 пунктуң дүзгүнлерине лайыклықда физики тарап бол-маян адам Ылалашян Дөвлетлериң икисиниң резиденти болуп дурян ха-латында, онда ол беллиге алнан шол Ылалашян Дөвлетиң резиденти хасап эдилйэр.

5 мадда

ХЕМИШЕЛИК ВЕКЛЧИЛИК

1. Шу Ылалашыгың махсады үчин "хемишелик векилчилик" аңлатмасы кэрхананың коммерция ишини долы я-да кем-кәслейин амала ашырян хемишелик иш ерини аңладяр.

2. "Хемишелик векилчилик" аңлатмасы, хусусан-да, шулары өз ичине аляр:

- а) доландырыш ерини;
- б) филиалы;
- с) офиси;

d) фабрики;

e) уссахананы;

f) шахтаны, небит я-да газ скважинасыны, карьери я-да тебиги ресурлар чыкарыян башга бир ислендик ери; ве

g) гурлушык мейданчасыны, гурлушык, монтаж я-да йыгнайжы объекти я-да гөзегчилик этмек иши ятланылып гечилен объектлер билен багланышыклы болан гөзегчилик ишини, йөне диңе хачан-да, олар билен багланышыклы ишлериң довамлылыгы кырк бәш айдан гечйән ягдайда. Гурлушык мейданчасы потратчылар тарапындан гурлушык ишлери, шол сан-да тайярлык ишлери башланан сенеден башлап пейда боляр.

3. Шу мадданың озалкы дүзгүнлерине гарамаздан "хемишелик векилчилик" аңлатмасы шулары өз ичине алмаяр:

a) кәрхана дегишли харытлары я-да өнүмлери диңе сакламак, гөркезмек я-да ибермек максады билен десгалары пейдаланмагы;

b) диңе сакламак, гөркезмек я-да ибермек максады билен кәрхана дегишли харытларың я-да өнүмлериң горуну сакламагы;

c) диңе бейлеки кәрханалар тарапындан гайтадан ишлемек максады билен, кәрхана дегишли харытларың я-да өнүмлериң горуну сакламагы;

d) диңе харытлары я-да өнүмлери сатын алмак, я-да кәрхана үчин маглуматлары йыгнамак максады билен, хемишелик иш орнуны сакламагы;

e) диңе кәрхана үчин тайярлык я-да көмекчи хәсиетли ислендик бейлеки иши амала ашырмак максады билен хемишелик иш орнуны сак-ламагы;

f) диңе a)-дан e) подпунктлара ченли саналан ишиң гөрнүшлерини ислендик бабатда утгашдырмак үчин, хемишелик иш орнуның шейле ут-гашдырма нетижесинде йүзе чыкян жеми иши тайярлык я-да көмекчи хәсиете эе болан шертлеринде хемишелик иш орнуны сакламагы.

4. 1 ве 2 пунктларың дүзгүнлерине гарамаздан, 5 пунктда агзалан гарашсыз статусы болан агентден башга тарап Ылалашян Дөвлетде бейлеки Ылалашян Дөвлетиң кәрханасының адындан херекет эдйән болса, онда шу ашақдакы халатларда шол кәрхана шол адам тарапындан кәрхана үчин эдилйән ислендик иш бабатда илки агзалан Ылалашян Дөвлетде хемишелик векилчилиги болан хөкмүнде гараляр:

a) эгер шол тарапың кәрхананың адындан контрактлары баглашмак ыгтыярлары шол Дөвлетде бар болса ве олары адатча пейдаланян болса, шол тарапың иши 4 пунктда гөркезилен, хемишелик иш ериниң үсти билен

амала ашырылганда хем шу пунктуң дүзгүнлерине лайыктыкта оны хемешелик векилчилигиң хемешелик иш ерине өвүрмейэн иш билен чөкленилийэн халатлары муңа гирмейэр;

б) эгер шол тарапың шейле ыгыярлыклары болмаса, йөне ол биринжи ады агзалан, кэрхана үчин харытлары я-да өнүмлери алып гайдян ери болан Дөвлетде шейле харытларың я болмаса өнүмлериң горларыны адатча саклаян болса.

5. Диңе кэрхана коммерция ишини шол Дөвлетде брокериң, комисионериң я-да гарашсыз статуслы ислендик бейлеки агенттиң үсти билен амала ашырян болса, шол адамлар хем өз адаты ишиниң чөклеринде херекет эдйэн болса, кэрхана Ылалашян Дөвлетде хемешелик векилчилиги болан кэрхана хөкмүнде гаралмаяр. Эмма, эгер шейле агенттиң иши шол кэрхананың ишинде долы я-да тас долы жемленилен болса, онда шу пунктуң чөклеринде оңа гарашсыз статуслы агент хөкмүнде гаралмаз.

6. Ылалашян Дөвлеттиң резиденти болан компанияның бейлеки Ылалашян Дөвлеттиң резиденти болан я болмаса шол бейлеки Дөвлетде коммерция ишини амала ашырян (я-ха хемешелик векилчилигиң үсти билен я-да нэхилидир башга бир гөрнүшде) кэрхана контроллык этмегиңиң я-да ол тарапындан контроллык эдилмегиңиң өзи шол компанияларың бирини бейлеки компанияның хемешелик векилчилигине өвүрмейэр.

6 мадда

ГОЗГАЛМАЯН ЭМЛӘКДЕН АЛЫНЯН ГИРДЕЖИ

1. Ылалашян Дөвлеттиң резидентиниң бейлеки Ылалашян Дөвлетде ерлешйэн гозалмаян эмлөкден (шол санда оба ве токай хожалыгындан алян гирдежиси) алян гирдежилерине шол бейлеки Дөвлетде салгытлар салнып билнер.

2. "Гозгалмаян эмлөк" диен аңлатма эмлэгиң ерлешйэн ери болан Ылалашян Дөвлеттиң канунлары боюнча нэхили мана эе болса, шол мана эе болмалдыр. Шол аңлатма ислендик халатда гозгалмаян эмлөк барадакы көмөкчи эмлэги, оба ве токай хожалыгында уланылян маллары ве энжамлары (шол санда балыклары идетмек хем-де өсдүрип етишдирмек), ер эечилиги бабатдакы умумы хукугың дүзгүнлери барасында уланылян хукуклары, гозгалмаян эмлэгиң узуфруктыны ве ишлөп бежермек үчин өвезини долмак хөкмүнде төленилийэн мөчбери үтгейэн хем-де кегитли төлеглер барадакы хукуклары я болмаса минерал ресурслары, чешмелери

ве газылып алынган бейлеки пейдалы затларың ишленилмеги барадакы хукуклары өз ичине алмалыдыр; деңиз, деря ве хова гэмилерине ве ёл транспортына гозгалмаян эмлэк хөкмүнде гаралмаяр.

3. 1 пунктуң дүзгүнлери гозалмаян эмлэги гөни пейдаланмакдан, кәрендесине бермекден я-да башга бир ислендик гөрнүште пейдаланмакдан алынган гирдежилер барада хем уланылар.

4. 1 ве 3 пунктларың дүзгүнлери кәрхананың гозгалмаян эмлэгинден алынган гирдежилер ве гарашсыз шахсы хызматлары этмек үчин пейдаланылган гозгалмаян эмлэкден алынган гирдежилер барада хем уланылар.

7 мадда

ТЕЛЕКЕЧИЛИК ИШИНДЕН АЛЫНГАН ПЕЙДА

1. Эгер Ылалашян Дөвлетиг кәрханасы бейлеки Ылалашян Дөвлетде ерлешйән хемешелик векилчилигиниң үсти билен шол ерде телекечилик ишини амала ашырмаган болса, онуң пейдасына диңе биринжи Ылалашян Дөвлетде салгыт салынар. Эгер кәрхана шейле гөрнүште телекечилик ишини амала ашырган болса, онда онуң пейдасына бейлеки Дөвлетде, йөне шол хемешелик векилчилеге дегишли болан бөлеги бабатда салгыт салып билнер.

2. 3 пунктуң дүзгүнлерини назара алмак билен, эгер Ылалашян Дөвлетиг кәрханасы бейлеки Ылалашян Дөвлетде шол ерде болян хемешелик векилчиликлериниң үсти билен телекечилик ишини амала ашырган болса, онда хер бир Ылалашян Дөвлетде шол хемешелик векилчилик онуң хут шонуң ялы я-да барабар шертлерде хут шонуң ялы, я-да барабар иш билен мешгулланган айрыбашга я болмаса айратын кәрхана болуп, хемешелик векилчилик болан кәрханадан долы гарашсыз херекет эден халатында алып билжек пейдасы дегишли болар.

3. Хемешелик векилчилигиң пейдасы кесгитленилен махалы шейле хемешелик векилчилигиң максатлары үчин эдилен чыкдажыларың, шол санда доландырыш ве умумы административ чыкдажыларың, оларың хемешелик векилчилигиң ерлешйән ери болан Дөвлетде я-да онуң чәклеринден дашарда чекилендигине гарамаздан, хасапдан чыкарылмагына ёл берилйәр.

4. Хич бир пейда диңе шол хемишелик векилчилигиң кәрхана үчин харытлары я-да өнүмлери сатын алмагы эсасында хемишелик векилчилигиң хасабына дегишли эдилмез.

5. Пейда гирдежилериң шу Ылалашыгың бейлеки Маддаларында барасында айратын айдылян гөрнүшлерини өз ичине алян халатында шол Маддаларың дүзгүнлери шу Мадданың дүзгүнлерине тәсир этмейәр.

8 мадда

ДЕҢИЗ, ХОВА ВЕ ЁЛ ТРАНСПОРТЫ

1. Ылалашян Дөвлетиң кәрханасының бейлеки Ылалашян Дөвлетден деңиз ве хова гәмилерини я-да ёл транспортыны халкара гатнавында уланмақдан алян пейдасына салгыт диңе илкинжи агзалан Дөвлетде салыняр.

2. Шу Мадданың максатлары үчин Ылалашян Дөвлетиң кәрханасының халкара гатнавында деңиз я-да хова гәмилерини уланмақдан алян пейдасы, эгер шейле пейда 1 пунктуң дүзгүнлеринде уланылян пейдалара махсус болса, контейнерлери пейдаланмақдан, сакламақдан я-да кирейине бермекден алян бейлеки пейдаларының арасына гошулар.

3. Шу дүзгүннаманың 1 ве 2 пунктуның дүзгүнлери пул-а, билеликдәки кәрхана я-да транспорт серишделерини уланмақ барадакы халкара гурамасына гатнашмақдан алынян пейда үчин хем уланыляр.

9 мадда

АССОЦИИРЛЕНЕН КӘРХАНАЛАР

1. а) Ылалашян Дөвлетиң кәрханалары бейлеки Ылалашян Дөвлетиң кәрханаларыны доландырмага, олар контроллык этмәге я-да оларың маясына гөни я болмаса кеседен гатнашян махалы, я-да

б) шол бир адамлар бир Ылалашян Дөвлетиң кәрханаларыны ве бейлеки Ылалашян Дөвлетиң кәрханаларыны доландырмага, олар контроллык этмәге я-да оларың маясына гөни я кеседен гатнашян халатда ве хер бир халатда ики кәрхананың арасында оларың өзара коммерция ве малие гатнашыкларында ики гарашсыз кәрханаларың арасында болжак шертлерден тапавутланян шертлер дөрөдилйән я-да ёла гоюлян болса, онда оларың бириниң хасабына дегишли эдилип билинжек, эмма шол шертлериң

болмагы себэпли онуң хасабына дегешли эдилмедик ислендик пейда шол кэрхананың пайдасына гошулып ве оңа дегешлиликде салгыт салнып билнер.

2. Бир Ылалашян Дөвлет бейлеки Ылалашян Дөвлетиң кэрханасына шол бейлеки Дөвлетде салгыт салнан пайданы шол биринжи Ылалашян Дөвлетиң кэрханасының пайдасына гошан махалы ве шейлеликде гошулан пейда ики кэрхананың арасындакы гатнашыклар гарашсыз кэрханаларың арасындакы ялы боланда ады илкинжи агзалан Дөвлетиң кэрханасының хасабына дегешли эдиллип билинжек пейда болуп дурян махалы, эгер шол бейлеки Дөвлет такыкламалар өзүни өдейэр дийип хасап этсе, онда шол бейлеки Дөвлет шол пейда үчин өзүнде хасапланылан салгыда дегешли такыкламалары гиризер. Шейле такыклама кесгитленилен махалы шу Ылалашыгың бейлеки дүзгүнлери герегиче назара алнар, Ылалашян Дөвлетлериң ыгтыярлы органлары болса зерур болан махалы бири-бири билен консультациялары гечирерлер.

10 мадда

ДИВИДЕНДЛЕР

1. Бир Ылалашян Дөвлетиң резиденти болан компанияның бейлеки Ылалашян Дөвлетиң резидентине төлейэн дивидендлерине шол бейлеки Дөвлетде салгытлар салнып билнер.

2. Эмма шейле дивидендлере дивидендлери төлейэн компания резиденти болан Ылалашян Дөвлетде шол Дөвлетиң канууларына лайыктыкда хем салгытлар салнып билнер, йөне, эгер алыжы дивидендлериң хакыкы эеси болса, онда шейле гөрнүшде алынян салгыт дивидендлериң умумы мөчбериниң 10 процентинден гечмели дэлдир. Ылалашян Дөвлетлериң ыгтыярлы органлары шейле чөклендирмэни уланмагың усулыны өзара ылашмак боюнча беллэрлер.

Шу пункт өзүнден дивидендлер төленилйэн пейда бабатда компания салгыт салынмагына дегешли дэлдир.

3. "Дивидендлер" диен аңлатма шу маддада уланылан махалы акциялардан, акциялары пейдаланмакдан, я-да акциялары дөредижилериң хукукларындан пейдаланмакдан я-да пейдалара гатнашмага хукук берйэн, берги талаплары болуп дурмаян бейлеки хукуклардан алынян гирдежини, шейле хем бейлеки корпоратив хукуклардан алынян, инвестицион фондлардан хем-де трестлерден алынян пайданы ве гирдежини пайлаян компания

резиденти болан Дөвлетин канунларына лайыктыкта, салгытлар бабатда акциялардан алынган гирдежилер ялы дүзгүнлештирилмәге дегисли болан гирдежини аңладяр.

4. Ылалашян Дөвлетин бейлеки Ылалашян Дөвлетде ерлешйән хемिशелик векилчилигиниң үсти билен шол Дөвлетде коммерция ишини амала ашырян компаниясының пейдасы 7 мадданың дүзгүнлери боюнча салгытлар төлененден соң ве шу мадданың 2 пунктуна лайыктыкта хемिशелик векилчилигиниң ерлешйән Ылалашян Дөвлетде галан мөчбер салгыт салмага дегисли эдилеп билнер.

5. Эгер дивидендлериң хакыкы эеси Ылалашян Дөвлетин резиденти болмак билен, дивидендлери төлейән компания өз резиденти болан бейлеки Ылалашян Дөвлетде коммерция ишини шол ерде болян хемिशелик векилчилигиниң үсти билен амала ашырян болса ве өзи барада дивидендлер төленилйән мүлк хакыкатда шейле хемिशелик векилчилиге дегисли болса, 1 ве 2 пунктларың дүзгүнлери уланылмаяр. Шейле халатда 7 Мадданың дүзгүнлери уланыляр.

6. Бир Ылалашян Дөвлетин резиденти болан компания бейлеки Ылалашян Дөвлетден пейда я-да гирдежилер алян махалы шол бейлеки Дөвлет шол компания тарапындан төленилйән дивидендлери салгытлардан долы бошадып билер, шол дивидендлериң шол бейлеки Дөвлетин резидентине төленилйән халатлары я-да өзи барада дивидендлер төленилйән мүлк хакыкытда хем шол бейлеки дөвлетде ерлешйән хемिशелик векилчилиге я-да хемिशелик база дегисли болан халатлары муңа гирмейёр, шейле хем шол бейлеки Дөвлет компанияның пайланылмадык пейдасына, хатда дивидендлер төленилйән болса я-да пайланылмадык пейда шол бейлеки Дөвлетде эмеле гелйән пейдадан я гирдежиден долы я болмаса кем-кәс ыбарат болса, салгыт салып билмез.

11 мадда

ПРОЦЕНТЛЕР

1. Бир Ылалашян Дөвлетде эмеле гелйән ве бейлеки Ылалашян Дөвлетин резидентине төленилйән процентлере шол бейлеки Дөвлетде салгыт салнып билнер.

2. Йөне шол процентлере оларың эмеле гелйән ери болан Ылалашян Дөвлетде ве шол Дөвлетин канунларына лайыктыкта хем салгытлар салнып

билнер, йөне эгер алыжы процентлериң хакыкы эеси болса, шейле гөрнүшде алынган салгыт процентлериң жеми мукдарының 10 процентинден гечмели дэлдир.

Ылалашян Дөвлетлериң ыгыярлы органлары шол чэклендирмэни уланмагың усулыны эзара ылалашмак боюнча беллейэрлер.

3. 2 пунктуң дүзгүнлерине гарамаздан:

а) Түркменистанда йүзе чыкян ве Түркийэниң Хөкүметине я-да Түркийэниң Меркези банкына төленен процентлер Түркменистаның салгыдындан бошадылар;

б) Түркиеде йүзе чыкян ве Түркменистаның Хөкүметине я-да Түркменистаның Меркези банкына төленен процентлер Түркийэниң салгыдындан бошадылар.

4. "Процентлер" диен аңлатма шу Маддада уланылан махалы ипотека үпжүнчилигине ве бергидарың пейдаларына гатнашмак хукугының бардыгына гарамаздан, ислендик гөрнүшли берги талапларындан алынган гирдежини ве хусусан-да, хөкүметиң гымматлы кагызларындан ве облигацияларындан я болмаса берги борчнамаларындан алынган гирдежини, шол санда шол гымматлы кагызлар, облигациялар я-да берги борчнамалары боюнча байраклары ве утушлары аңладяр. Вагтында амала ашырылмадык төлеглер үчин жеримелере шу Мадданың максатлары үчин процентлер хөкмүнде гаралмаяр.

5. Эгер процентлериң хакыкы эеси бир Ылалашян Дөвлетиң резиденти болмак билен, процентлериң эмеле гелйэн ери болан бейлеки Ылалашян Дөвлетде коммерция ишини шол ерде ерлешйэн хемишелик векилчилигиң үсти билен амала ашырян болса ве процентлериң төленилмегине эсас болян берги борчнамасы шейле хемишелик векилчилеге хакыкатда дегипшли болса, 1 ве 2 пунктларың дүзгүнлери уланылмаяр. Шейле ягдайда 7 Мадданың дүзгүнлери уланылар.

6. Эгер процентлери төлейжи Ылалашян Дөвлет, онуң сыясы-административ подразделениеси, ерли хәкимет органы я болмаса шол Дөвлетиң резиденти болса, процентлер хут шол Дөвлетде дөрейэр дийлип хасапанылар. Эгер-де процентлери төлейэн адамың, онуң Ылалашян Дөвлетиң резиденти боландыгына я-да дэлдигине гарамаздан, Ылалашян Дөвлетде процентлериң төленилмегине себәп болан бергидарлыгың эмеле гелмегине эсас болан хемишелик векилчилиги я хемишелик базасы бар болса ве шол процентлери төлемек боюнча чыкдажылары шейле хемишелик векилчилик я-да хемишелик база чекйэн болса, онда шейле процентлер

хемишелик векилчилигиң я-да хемишелик базаның ерлешйән ери болан Дөвлетде дөрөйәр дийлип хасап эдилйәр.

7. Эгер процентлериң төлейжиси билен оларың хақыкы эесиниң арасындакы я-да оларың икиси билен хайсыдыр бир үчүнжи тарапың арасындакы айратын гатнашыклар себәпли процентлериң төлегере эсас болан берги борчнамасына дегишли мукдары шейле гатнашыклар болмадык халатда процентлериң төлейжиси билен оларың хақыкы эесиниң арасында ылалашылып билинжек мукдарындан гечйән болса, онда шу Мадданың дүзгүнлери диңе соңкы гөркезилен мукдар барада уланыляр. Шейле халатда төлеглериң артың бөлеги шу Ылалашыгың бейлеки дүзгүнлерини назара алмак билен, хер бир Ылалашың Дөвлетиң канунларына лайыклықда салгыт салмага дегишлидир.

12 мадда

РОЯЛТИ

1. Бир Ылалашың Дөвлетде дөрөйән ве бейлеки Ылалашың Дөвлетиң резидентине төленилйән роялтилере шол бейлеки Дөвлетде салгыт салнып билнер.

2. Эмма шол роялтилере оларың дөрөйән ери болан Ылалашың Дөвлетде ве шол Дөвлетиң канунларына лайыклықда хем салгыт салнып билнер, йөне эгер алыжы роялтиниң хақыкы эеси болса, онда шейле халатда алынян салгыт роялтиниң умумы мукдарының 10 процентинден гечмели дәлдир.

Ылалашың Дөвлетлериң ыгытырлы органлары шу чәклендирмәни уланмагың усулы барада өзара ылалашыга гелмелидирлер.

3. "Роялти" диен аңлатма шу Маддада уланылан махалы эдебият, сунгат эсерлери я-да ылмы эсерлер, шол санда кинематографик фильмлер ве радио хем-де телевидение үчин язгылар, ислендик патент, сөвда маркасы, дизайн я-да модель, план, гизлин формула я процес барадакы авторлык хукукларың пейдаланыландыгы я-да олары пейдаланмак хукугының берлендиги, я болмаса сенагат, коммерция я ылмы тежрибә дегишли болан маглуматлар үчин, я болмаса сенагат, коммерция я ылмы энжамлары пейдаланмак я олары пейдаланмага хукугың берлендиги үчин өвезини долмак хөкмүнде алынян ислендик гөрнүшдәки төлеги аңладяр.

4. Эгер роялтиниң хақыкы эеси бир Ылалашың Дөвлетиң резиденти

болмак билен, роялтиниң эмеле гелйән ери болан бейлеки Ылалашян Дөвлетде коммерция ишини шол ерде ерлешйән хемишелик векилчилигиң үсти билен амала ашырян болса ве роялтиниң төленилмегине эсас болян хукук я-да эмләк шейле хемишелик векилчилик билен баглы болса, 1 ве 2 пунктларың дүзгүнлери уланылмаяр. Шейле халатда 7 Мадданың дүзгүнлери уланылар.

5. Төлейжи Ылалашян Дөветиң өзи, шол Дөветиң сыясы-административ подразделениеси, ерли хәкимет органы я-да резиденти болса, роялти шол Дөветде дөрөйәр дийлип хасап эдилйәр. Эгер роялтини төлейжиниң, онуң Ылалашян Дөветиң резидентидигине я-да дәлдигине гарамаздан, Ылалашян Дөветде роялтиниң төленилмегине эсас болан бергидарлыгың эмеле гелмегине себәп болан хемишелик векилчилик я-да хемишелик база бар болса ве шол роялтини төлемек боюнча чыкдажылары шол хемишелик векилчилик я-да хемишелик база чекйән болса, онда роялти хемишелик векилчилигиң я-да хемишелик базаның ерлешйән ери болан Дөветде дөрөйәр дийлип хасап эдилйәр.

6. Эгер роялтиниң төлейжиси билен оларың хакыкы эесиниң арасындакы я-да оларың икиси билен хайсыдыр бир үчүнжи тарапың арасындакы айратын гатнашыклар себәпли роялтиниң төлегере эсас болан хукугы я-да маглуматы уланмага дегипли мукдары шейле гатнашыклар болмадык халатда роялтиниң төлейжиси билен оларың хакыкы эесиниң арасында ыла-лашылып билинжек мукдарыңдан гечйән болса, онда шу Мадданың дүзгүнлери диңе соңкы гөркезилен мукдар барада уланылар. Шейле халатда төлегериң артың бөлеги шу Ылалашыгың бейлеки дүзгүнлерини назара алмак билен, хер бир Ылалашян Дөветиң канунларына лайыклықда салгыт салмага дегиплидир.

13 мадда

ЭМЛӘГИҢ БАХАСЫНЫҢ САП АРТЫШЫ

1. Ылалашян Дөветиң резидентиниң 6 маддада кесгитлемеси берлен ве бейлеки Ылалашян Дөветде ерлешйән гозгалмаян эмләгиң айрыбаш-галанмагыңдан алян гирдежилерине шол бейлеки Дөветде салгытлар сал-нып билнер.

2. Бир Ылалашян Дөветиң кәрханасының бейлеки Ылалашян Дөветдеки хемишелик векилчилигиңиң коммерция эмләгиниң бир бөлеги болан гозгалаң эмләгиң айрыбашгаланмагыңдан алының гирдежилере, шол

санда шейле хемишелик векилчилигиң (айратынлыкда я-да тутуш кәрхана билен билеликде) айрыбашгаланмагындан алнан гирдежилере шол бейлеки Дөвлетде салгыт салнып билнер.

3. Ылалашян Дөвлетиң кәрханасының халкара гатнавларында уланыян деңиз ве хова гәмилериниң я-да ёл транспортының я-да оларың уланылмагы билен багланышыклы гозгалаян эмләгиң айрыбашгаланмагындан алян гирдежилерине диңе шол Ылалашян Дөвлетде салгыт салыняр.

4. 1, 2 ве 3 пунктларда гүррүңи эдиленден башга ислендик эмләгиң айрыбашгаланмагындан алынян гирдежилере диңе эмләгини айрыбашгалаян адам өз резиденти болан Ылалашян Дөвлетде салгыт салыняр. Эмма, эгер сатын алмак билен сатмагың арасындакы вагтлайын дөвүр бир йылдан артса, биринжи сөзлемде агзалан ве бейлеки Ылалашян Дөвлетден алнан эмләгиң бахасының өсүши бейлеки Ылалашян Дөвлетде салгыт салырмага дегитлидир.

14 мадда

ГАРАШСЫЗ ШАХСЫ ХЫЗМАТЛАР

1. Бир Ылалашян Дөвлетиң резидентиниң профессионал хызматлары этмекден я-да ишиң хәсиетине гарамаздан, бапга бир ишден алян гирдежилерине диңе шол Дөвлетде салгыт салыняр, шу ашакдакылардан башга ягдайларда болса шейле гирдежә бейлеки Ылалашян Дөвлетде хем салгыт салнып билнер:

а) эгер өз ишини амала ашырмак максады билен, онуң бейлеки Ылалашян Дөвлетде ызыгидерли эльетерли болан хемишелик базасы бар болса шейле халатда диңе шол хемишелик база язылян гирдежи боюнча; я-да

б) эгер онуң бейлеки Ылалашян Дөвлетде болмагы гаралаян календарь йылында башланян я-да тамамланян он ики айлык дөвүриң довамында 183 гүне барабар я-да шондан-да гечйән дөвре я дөвүрлере барабар болса, шейле халатда диңе онуң шол бейлеки Дөвлетде шол йыл амала ашырылян ишинден алынян гирдежи боюнча.

2. "Хүнәрмент хызматлары" диен аңлатма, хусусан-да, гарашсыз ылымы, эдеби, артистлик, магарыф я-да мугаллымчылык ишини, шейле хем хекимлириң, аклавжыларың, инженерлериң, архитекторларың, стоматологларың ве бухгалтерлериң гарашсыз ишини өз ичине аляр.

15 мадда

ГАРАШЛЫ ШАХСЫ ХЫЗМАТЛАР

1. 16, 18, 19 ве 20 маддаларың дүзгүнлерини назара алмак билен, эгер диңе хакына тутмак боюнча иш бейлеки Ылалашян Дөвлетде амала ашырылмаян болса, бир Ылалашян Дөвлетиң резидентиниң хакына тутмак билен багланышыклы иш боюнча алян хакына, иш хакына ве бейлеки шунуң ялы төлеглерине диңе шол Дөвлетде салгыт салыняр. Эгер хакына тутма боюнча иш шейле амала ашырылян болса, шунуң билен багланышыкылыкда алынян хака шол бейлеки Дөвлетде салгыт салнып билнер.

2.1 пунктуң дүзгүнлерине гарамаздан, бир Ылалашян Дөвлетиң резидентиниң бейлеки Ылалашян Дөвлетде амала ашырылян хакына тутма иш билен багланышыкылыкда алян төлегине шу ашакдакы халатларда диңе илкинжи ады агзалан Дөвлетде салгыт салыняр:

а) алыжы шол календарь йылда башланян я-да тамамланян ислендик он ики айлык дөвүрде жеми алнанда 183 гүнден гечмейән дөвүриң я дөвүрлериң довамында бейлеки Дөвлетде боланда, ве

б) төлег шол бейлеки Дөвлетиң резиденти болмадык хакына тутужы тарапындан я-да онуң адындан төлениленде, ве

с) төлеглер боюнча чыкдажылары хакына тутужының шол бейлеки Дөвлетдеки хемишелик векилчилиги я-да хемишелик базасы чекмейән халатда.

3. 1 ве 2 пунктларың дүзгүнлерине гарамаздан, Ылалашян Дөвлетиң резидентиниң бейлеки Ылалашян Дөвлетде ерине етирилйән иш үчин алян хакына ве бейлеки төлеелерине, эгер шейле иш Ылалашян Дөвлетиң резидент болан кәрхана тарапындан халкара гатнавларында уланылян деңиз я-да хова гэмисиниң бортунда я-да ёл транспортында хакына тутма боюнча амала ашырылян иш билен багланышыкылыкда ерине етирилйән болса, шол Ылалашян Дөвлетде салгыт салынмаяр.

16 мадда

ДИРЕКТОРЛАРЫҢ ГОНОРАРЛАРЫ

Директорларың гонорарлары ве бир Ылалашян Дөвлетиң резиденти тарапындан бейлеки Ылалашян Дөвлетиң резиденти болан компанияның

директорлар геңешиниң агзасы хөкмүнде алынган бейлеки шейле төлеглере шол бейлеки Дөвлетде салгыт салнып билнер.

17 мадда

АРТИСТЛЕР ВЕ СПОРТСМЕНЛЕР

1. 14 ве 15 Мадаларың дүзгүнлерине гарамаздан, бир Ылалашян Дөвлетиң резидентиниң театрың, киноның, радионың я-да телевиденийәниң артисти я болмаса сазанда ялы сунгат ишгәри хөкмүнде, я-да спортсмен хөкмүнде бейлеки Ылалашян Дөвлетде амала ашпырыян өз шахсы иши нетижесинде алян гирдежисине шол бейлеки Дөвлетде салгытлар салнып билнер.

2. Эгер сунгат ишгәриниң я спортсмениң хут шол гөрнүште амала ашпырян шахсы ишинден болан гирдежи сунгат ишгәриниң я-да спортсмениң өзүне дәл-де, башга бир адамың адына хасапаланылян болса, шол гирдежә 7, 14 ве 15 Мадаларың дүзгүнлерине гарамаздан, сунгат ишгәриниң я-да спортсмениң ишиниң амала ашпырылян ери болан Ылалашян Дөвлетде салгытлар салнып билнер.

3 Эгер сунгат ишгәриниң ве спортсмениң Ылалашян Дөвлете гелмеги Ылалашян Дөвлетлериң бириниң я-да икисиниң-де, оларың сыясы-административ подразделениелериниң я ерли хәкимет органларының жемгыетчилик фондларындан долы малиелешдирилйән болса, сунгат ишгәриниң ве спортсмениң Ылалашян Дөвлетде амала ашпырян ишинден алынган гирдежиси шол Дөвлетде салгытдан бошадылар.

18 мадда

ПЕНСИЯЛАР

19 мадданың 1 пунктуның дүзгүнлерини хасаба алмак билен, Ылалашян Дөвлетиң резидентине озалкы хакына тутма иш билен багланьшык-лылықда төленилйән пенсиялар ве бейлеки шунуң ялы төлеглер диңе шол Дөвлетде салгыт салмага дегишлидир.

19 мадда

ДӨВЛЕТ ГУЛЛУГЫ

1. Ылалашян Дөвлет я онуң сыясы-административ подразделениеси я болмаса ерли хәкимият органлары тарапындан я-да оларың дөреден фондларындан шол Дөвлете, я онуң сыясы-административ подразделениесине, я ерли хәкимият органларына эдилен хызматлар үчин ислендик физики тарапа төленилйән хака, иш хакына ве шуңа меңзеш бейлеки төлеглере, шол санда пенсиялара диңе шол Дөвлетде салгыт салыняр.

2. 15, 16 ве 18 Маддаларың дүзгүнлери Ылалашян Дөвлетияң, я онуң сыясы-административ подразделениесиниң, я болмаса ерли хәкимият органының коммерция ишини амала ашырмагы билен багланышыклылыкта эдилйән хызматлар барадакы хак, иш хакы хем-де шуңа меңзеш бейлеки төлеглер ве пенсиялар бабатда уланылар.

20 мадда

МУГАЛЛЫМЛАР ВЕ ТАЛЫПЛАР

1. Бейлеки Ылалашян Дөвлете гелмегиниң оң янында Ылалашян Дөвлетлериң бириниң резиденти болуп дурян ве илкинжи агзалан Дөвлетде диңе окамак я-да билим алмак максады билен болян талып я-да стажёр тарапындан алынян хем-де яшамак, окамак ве билим алмак үчин ниетленилен төлеглере, эгер шол төлеглериң чешмелери илкинжи агзалан Дөвлетияң чәклеринден дашарда ерлешйән болса, шол бейлеки Дөвлетде салгытлар салыняр.

2. Ылалашян Дөвлетияң бирине гелмегиниң хут оң янында бейлеки Ылалашян Дөвлетияң резидентлери болуп дурян я-да болан хем-де илкинжи агзалан Дөвлетде ики йылдан гечмейән дөвүр я болмаса дөвүрлер үчин ылмы барлаглар бабатда эсасан окатмак я-да инструктирлемек максады билен болян мугаллымың я-да инструкторың алан шуңа меңзеш төлеги, эгер шейле төлеглериң чешмелери илкинжи агзалан Дөвлетияң чәклеринден дашарда ерлешйән шертлеринде, окатмак я-да ылмы барлаглар боюнча шахсы хызматлардан оларың алан төлеглери илкинжи агзалан Дөвлетде салгытлардан бошадылар.

3. Эгер барлаглар физики тараптар тарапындан жемгыетчилик бэхбитлеринде малиелешдирилип ве олардан хусусы тарап я-да тараптар учин пейда алынмаян болса, шейле барлаглардан алнан гирдежи учин 2 пунктун дүзгүнлери уланылмаяр.

21 мадда

БЕЙЛЕКИ ГИРДЕЖИЛЕР

1. Ылалашян Дөвлетиң резидентиниң гирдежилериниң шу Ылалашыгың ёкардакы Мадаларында агзалмадык гөрнүшлери, оларың эмеле гелмегиниң чешмелерине гарамаздан, диңе шол Дөвлетде салгыт салмага дегишлидир.

22 мадда

ИКИ ГЕЗЕК САЛГЫТ САЛЫНМАГЫНЫ АРАДАН АЙЫРМАК

1 Эгер бир Ылалашян Дөвлетиң резиденти тарапындан бейлеки Ылалашян Дөвлетде шу Ылалашыгың дүзгүнлерине лайыктыкта салгыт салнып билинйән гирдежилери алынян болса, илкинжи агзалан Дөвлет шол гирдежини 2 ве 3 пунктларың дүзгүнлерини хасаба алмак билен, салгыт салмакдан бошадяр.

2. Эгер бир Ылалашян Дөвлетиң резиденти бейлеки Ылалашян Дөвлетде 10 ве 11 Мадаларың дүзгүнлерине лайыктыкта салгыт салнып билинжек гирдежилериң кәбир гөрнүшлерини алян болса, онда илкинжи агзалан Дөвлет бу резидентиниң гирдежиси учин салгытдан шол бейлеки Дөвлетде төленен салгыда барабар мөчберде тутуп алмаға ыгыяр эдйәр. Эмма бу тутуп алма шоңа ченли хасапланылан ве шол бейлеки Дөвлетде алынян салгытларың шу гөрнүшлерине дегишли салгыдың бир бөлегинден көп болмалы дәлдир.

3. Эгер бир Ылалашян Дөвлетиң резидентиниң алан гирдежиси шу Ылалашыгың ислендик дүзгүнине лайыктыкта шол Дөвлетде салгытдан бошадылан болса, шол Дөвлет шуңа гарамаздан, шол резидентиниң гирдежисиниң галан бөлегине салынжак салгыдың мукдары хасапланыланда, салгытдан бошадылан гирдежини назара алып билер.

23 мадда

КЕМСИТМЕЗЛИК

1. Бир Ылалашян Дөвлетің милли тараплары бейлеки Ылалашян Дөвлетде шол бейлеки Дөвлетің милли тарапларына хут шол ягдайларда уланылян я-да уланылып билинжек салгыт салмақдан ве онуң билен багланышыклы борчнамалардан башга, я-да хас агыр салгыт салмага я болмаса онуң билен багланышыклы борчнамалара сезевар эдилмес. 1 Мадданың дүзгүнлерине гарамаздан, шу дүзгүн Ылалашян Дөвлетлериң бириниң я-да икисиниң-де резидентлери болуп дурмаян физики тараплар барада хем уланыляр.

2. 10 Мадданың 4 пунктуның дүзгүнлерини назара алмақ билен, бир Ылалашян Дөвлетің кәрханасының бейлеки Ылалашян Дөвлетдеки хемишелік векилчилиги барада шол бейлеки Дөвлетде уланылян салгыт салмақ дүзгүниниң аматлыллыгы шол бейлеки Дөвлетде барабар ягдайларда шонуң ялы иши амала ашырян кәрхана барада уланылян дүзгүниңкиден пес болмалы дэлдир.

3. 9 Мадданың 1 пунктуның, 11 Мадданың 7 пунктуның я-да 12 Мадданың 6 пунктуның дүзгүнлери уланыландан башга халатларда, бир Ылалашян Дөвлетің кәрханасы тарапындан бейлеки Ылалашян Дөвлетің резидентине төленилән процентлер, роялти ве бейлеки төлеглер шейле кәрхананың салгыт салынмалы пайдасыны кесгитлемек мақсады билен, олар илки ады агзалан Дөвлетің резидентине төлнленде уланылжак шол бир шертлерде кемилмәге дегипли болмалыдыр. Хут шонуң ялы-да, бир Ылалашян Дөвлетің кәрханасының бейлеки Ылалашян Дөвлетің резидентине болан ислендик бергиси шол кәрхананың салгыт салынян маясыны кесгитлемек мақсады билен, илки ады агзалан Дөвлетің резидентине болан бергиси барада уланылжак хут шол шертлерде кемилмәге дегипли болмалыдыр.

4. Бир Ылалашян Дөвлетің маясы бейлеки Ылалашян Дөвлетің бир я-да бирнәче резидентине долы я кем-кәс дегипли болан, я болмаса маясына бейлеки Ылалашян Дөвлетің бир я бирнәче резиденти тарапындан гөнүден-гөни я кеседен контроллык эдиллән кәрханалары илки агзалан Дөвлетде онуң бейлеки шонуң ялы кәрханалары барада уланылып билинжек салгыт салмақ дүзгүниңден я-да онуң билен багланышыклы борчнамалардан башга я болмаса хас агыр ислендик салгыт салмақ дүзгүнине я-да онуң билен багланышыклы ислендик борчнамалара сезевар эдилмели дэлдир.

5. Бу дүзгүне бир Ылалашян Дөвлети бейлеки Ылалашян Дөвлетиң резидентлериниң гражданлык статусы я-да машгала ягдайы эсасында олар салгыт салмак бабатда өз резидентлерине өзи тарапындан үпжүн эдилйән нәхилидир бир шахсы еңилликлери, хасапдан чыкармалары ве еңилликлери бермәге борчлы эдйән дүзгүн хөкмүнде дүшүнилмели дәлдир.

24 мадда

ӨЗАРА ЫЛАЛАШМАК ПРОЦЕДУРАСЫ

1. Эгер тарап Ылалашян Дөвлетлериң бириниң я-да икисиниң-де херекетлери өзүне шу Ылалашығың дүзгүнлериниң чәклеринден чыкылып салгыт салынмагына элтйәр я болмаса элтер дийип хасап эдйән болса, ол шол Дөвлетлериң милли канунларында гөз өңүнде тутулан гораг серишделерине гарамаздан, өз ишини гарамак үчин резиденти болуп дурян Ылалашян Дөвлетиң ыгтыярлы органларына я-да, эгер онуң иши 23 мадданың 1 пунктуна дегипшли болса, милли тарапы болан Ылалашян Дөвлетиң ыгтыярлы органларына берип билер. Арза Ылалашян Дөвлетлериң ичерки канунларында гөз өңүнде тутулан дөврүң довамында берилмелидир.

2. Ыгтыярлы орган, эгер арза ерликли диең карара гелсе ве эгер өзи канагатландырыҗы чөзгүде гелип билмесе, Ылалашыга лайык гелмейән салгытларың салынмагындан гутулмак максады билен, меселәни бейлеки Ылалашян Дөвлетиң ыгтыярлы органы билен өзара ылалашмак боюнча чөзмәге чалшар. Ислендик газанылан шертлешик Ылалашян Дөвлетлериң милли канунларында бар болан нәхилидир вагтлайын чәклендирмелере гарамаздан ерине етирилмелидир.

3. Ылалашян Дөвлетлериң ыгтыярлы органлары Ылалашыгы дүшүндирен ве уланың махалы дөрейән ислендик кынчылыклары я-да шүбхеленмелери өзара ылалашмак боюнча чөзмәге чалшарлар. Олар Ылалашықда гөз өңүнде тутулмадык халатларда ики гезек салгыт салынмагыны арадан айырмак максады билен хем бир-бири билен консультациялары гечирип билерлер.

4. Ылалашян Дөвлетлериң ыгтыярлы органлары ёкардакы пунктлара дүшүнмекде ылалашык газанмак максады билен, бир-бири билен гөнүдөгөни гатнашықлары ёла гоюп билерлер. Эгер ылалашык газанмак үчин дилден пикир алышмагы гурамак максада лайык болса, шейле пикир алышмак Ылалашян Дөвлетлериң ыгтыярлы органларының векиллеринден ыбарат болан комиссияның меҗлислериниң чәклеринде гечирилип билнер.

25 мадда

МАГЛУМАТ АЛЫШМАК

1. Салгыт салмак дүзгүни Ылалашыга терс гелмейэнчө, Ылалашян Дөвлетлериң ыгтыярлы органлары шу Ылалашыгың дүзгүнлерини я-да Ылалашян Дөвлетлериң салгытлара дегипли болан ве Ылалашыгың тәсирине дүшйән милли канунларыны ерине етирмек үчин зерур болан маглуматлары алышярлар. Ылалашян Дөвлет тарапындан алынян ислендик маглумат шол Дөвлетиң милли канунларының чәклеринде алнан маглуматың болшы ялы, конфиденциал хасап эдилйәр ве диңе Ылалашык дегипли болан салгытлара баха бермек ве олары топламак, межбуры төлетдирмек я болмаса суд тарапындан ызарламак я шейле салгытлара дегипли шикаятлара гарамак билен мешгулланян адамлара я-да органлара (шол санда судлара ве административ органлара) хабар берилйәр. Адамлар я-да органлар шол маглуматлары диңе шу максатлар үчин пейдаланярлар. Олар шол маглуматлары ачык суд межлисиниң баршында я-да судуң чөзгүтлери кабул эдилен махалы аян эдиш билерлер.

2.1 пунктуң дүзгүнлери хич бир халатда Ылалашян Дөвлетиң үстүне:

а) шол я-да бейлеки Ылалашян Дөвлетиң канунчылык ве административ иш йөредиш усулларына терс гелйән административ чәрелери гечирмек;

б) шол я-да бейлеки Ылалашян Дөвлетиң канунлары боюнча я болмаса адаты административ иш йөредишиниң баршында алып болмажак маглуматлары бермек;

с) аян эдилмеги дөвлетиң сыясатына (жемгыетчилик тертибине) терс гелжек хайсыдыр бир сөвда, телекечилик, сенагат, коммерция я-да профессионал сыры я болмаса сөвда процесини я-да маглуматы аян этжек маглуматлары бермек борчларыны йүклейәр дийлип дүшүнилмели дәлдир.

26 мадда

ДИПЛОМАТИК МИССИЯЛАРЫҢ АГЗАЛАРЫ VE
КОНСУЛЛЫГЫҢ ГУЛЛУКЧЫЛАРЫ

Шу Ылалашыгың хич бир дүзгүнлери салгытлар бабатда дипломатик миссияларың агзалары я-да консуллыгың гуллукучылары үчин халкара ху-

кугының умумы кадалары я-да йөрите ылалашыклар билен белленилен артыкмачлыклара тәсир этмейәр.

27 мадда

ГҮЙЖЕ ГИРМЕГИ

1. Хер бир Ылалашян Дөвлет шу Ылалашыгың гүйже гирмеги үчин онуң канунлары боюнча зерур процедураларың тамамланмагы барада бейлеки Ылалашян Дөвлете хабар берер. Ылалашык хабар берилйән Дөвлетияң шу хабарнаманы алан гүни гүйже гирйәр.

2. Шу Ылалашыгың дүзгүнлери:

а) шу Ылалашыгың гүйже гирйән сенесинден соңқы йылың 1 январында я-да шондан соң төленйән я-да тутулып алынян мөчберлер бабатда чешмелерден алынян салгытлар үчин; ве

б) шу Ылалашыгың гүйже гирйән сенесинден соңқы йылың 1 январында я-да шондан соң башланян салгыт йылы бабатда галан салгытлар үчин уланылар.

28 мадда

ГҮЙЖҮНИҢ БЕС ЭДИЛМЕГИ

Шу Ылалашык Ылалашян Дөвлетлериң бири оны денонсирлейәнчө өз гүйжүни саклар. Ылалашян Дөвлетлериң хер бири шу Ылалашыгың гүйже гирен сенесинден бәш йыл тамамланандан соң башланян ислендик календарь йылының тамамланмагына азындан алты ай галанда Ылалашыгың денонсирленилмеги хакында дипломатик каналлар аркалы хабар бермек ёлы билен оны денонсирләп билер. Шейле халатда Ылалашык:

а) шейле хабарнама берлен календарь йылы тамамланандан соң төленйән я-да тутулып алынян мөчбер үчин алынян салгытлар бабатда; ве

в) шейле хабарнама берлен календарь йылы тамамланандан соң башланян салгыт йылындакы галан салгытлар бабатда өз тәсирини бес эдйәр.


Дегипли ягдайда ыгтыярлы эдилен ашакда гол чекенлер шу Ылалашыга гол чекдилер.

Ашгабат шәһеринде 1995 йылың 17 августында түркмен, түрк ве иңлис диллеринде ики нусгада амал эдилди, әхли үч текстиң бирмеңзеш гүйжи бардыр. Текстлери дүшүндирмекде тапавутлыклар йүзе чыкан махалы иңлисче текст иш варианты хөкмүнде кабул эдилмелидир.

ТҮРКМЕНИСТАНЫҢ
ХӨКҮМЕТИНИҢ
АДЫНДАН



ТҮРКИЕ РЕСПУБЛИКАСЫНЫҢ
ХӨКҮМЕТИНИҢ
АДЫНДАН



ҮЛАЛАШЫК 24.06.1997 ÝЛДА GÜÝJE GIRDİ

ПРОТОКОЛ

Гирдежилер үчин салгытлар бабатда ики гезек салгыт салынмагыны арадан айырмак хакында Түркменистаның Хөкүмети билен Түркие Республикасының Хөкүметиниң арасындакы Ылалашыга гол чекилен пурсатда ашакда гол чекенлер ашакдакы дүзгүнлериң шу Ылалашыгың айрылмаз бөлеги болуп дуряндыгы барада ылалашдылар.

24 мадданың 3 пункты бабатда:

Эгер ве хачан-да Түркменистаның Хөкүмети сөвда хызматлары барадакы Баш ылалашыга гошулса, онда шол Ылалашыгың ХХП маддасының 3 пунктуның максатлары үчин (Консультациялар) хем-де өз араларындакы жеделлер шу Ылалашыгың тәсирине дүшйән шол пункта гарамаздан, шол пунктларда гөз өңүнде тугулышы ялы, йөне Ылалашян дөвлетлериң икисиниң разылыгы билен сөвда хызматлары барадакы Геңешиң гарамагына берлип билнер. Шу пункта дүшүндириш бермек барадакы ислендик агзалалыклар 24 мадданың 3 пунктуна лайыктыкда чөзүлер я-да эгер бу амал боюнча ылалашык газанылмаса, онда Ылалашян дөвлетлериң икиси тарапындан ылалашылан бейлеки амал уланьылар.

Муңа етерлик ягдайда ыгтыярлы эдилен ашакда гол чекенлер муны тассыкламак үчин шу Протокола гол чекдилер.

Ашгабат шәхеринде 1995 йылың 17 августында ики нусгада, хер бири түркмен, түрк ве инлис диллеринде амал эдилди, өзи-де әхли үч текстиң бирмензеш гүйжи бардыр. Текстлер өз араларында лайык гелмедик халатында инлис дилиндәки текстиң үстүнде ишленилер.

ТҮРКМЕНИСТАНЫҢ
ХӨКҮМЕТИНИҢ АДЫНДАН

ТҮРКИЕ РЕСПУБЛИКАСЫНЫҢ
ХӨКҮМЕТИНИҢ АДЫНДАН